

## ካብ ስግኣት ናብ ድሕነት

ኣብ መንጎ ፈደራል መንግስቲ ኢትዮጵያን ክልል መንግስቲ ትግራይን ተኸሲቱ ዝነበረ ውሽጣዊ ውግእ ድልዎት ውልቀ መላኺ ኢሳያስ ስለ ተሐወሶ ሰራዊት ኤርትራ ብዘይ ድልዎቱን ድልዎት ህዝብን ተኣዚዞ ኣብቲ ውግእ ተሳቲፉ ነይሩ። ውግእ ተገዲድካ እምበር ፈቲኽ ኣይትኣትዎን ኢኻ። ኣብ ውግእ ዝኣተወ ወተሃደር ጥራይ ዘይኮነስ ኩሉ ኣብ ከባቢ ዓውደ ውግእ ዝርከብ ሰብ እንስሳ ሞትን ምቕሶልትን የጋጥሞ ንብረት ድማ ይዓኑ። ስልዚ ድማ ኢዩ ፖለቲካውያን ውድባት፣ ናይ ይኣክል ምንቕስቓስ፣ ህዝባዊ ማሕበራት ኩሉ ህዝቢ ሰራዊት ኤርትራ ካብ መሬት ትግራይ ክወጽእ ዘይተሓለለ ጻዊዒት ዘቕርብ ዝነበረ። ካብ መንግስቲ ኤርትራ ይኹን ካብ ላዕሊዎት ሓለፍቲ ሰራዊት ግን ዝሰምዕ ኣይተረጎሙን። ኣብ ትግራይ ኣትዩ ዝነበረ ሰራዊት ኤርትራ ካብቲ ዝነበረ ናይ ውግእ ጊዜን ቦታን ዘየድሊ ሞትን ምቕሶልትን ከፊሉ ናብ ዓዲ ተመሊሹ ኣሎ። እንቁዕ ንዓድኻ ተመለስካ። ወለዲ ሰብኣይ ሰበይቲ ህጻውንቲ ብምሉእ ህዝቢ ኤርትራ ካብዚ ናይ ፀ ወርሓት ውግእ ሎሚኽ እንታይ ክንሰምዕ ኢና ኢሎም ኣብ ትምታ ኣትዮም ኣለዉ።

ክቡር ህዝቢ ኤርትራ ነቲ ክፉእ ግዜ ናብ ዝኸፍኤ ጊዜ እንዳተሰጋገርካ ትሓልፎ ኣሎኻም ካብዚ ዘይቕሱን ናብራ ኩሉ ዝፈጠረ ልዑል ኣምላሽ ይከኣሎ ኢዩ። ምሕረቱ ይሃበና። ኣሜን።

እቲ ውግእ ናቱ ኣዘዘቲ ኣለውዎ፣ ክቕጽል ድዩ ወይ ጠጠው ክብል ካብ ልቦና ህዝቢ ስለ ዝረሐቐ ዝፈልጥ የለን። መራሕቲ ናይተን ኣብቲ ከባቢ ዘለዎ ሃገራት ዘለዎም ሕድሕዳዊ ቅርሕንቲ ዕዳ ድኻ መንእሰይ ገይሮም ኣብ ርእሶም ከዚኖሞ ኢዮም ዝነብሩ። መንእሰይ ድማ ዕዳ ሞት ይኸፍል ኣሎ። ስለዚ መንእሰይ ኤርትራ ተቐባሊ ቅርሕንቲ ኮንካ ካብቲ ሓደ ናብቲ ሓደ እንዳተሰጋገርካ ትጸንት ኣሎኻ። ኣብቲ ዘይናትካ ውግእ ዘእትወካ ዘሎ ዕሉል ጸሕታር ውግእ ትፈልጦ ኢኻ፣ ሕጂውን ዝገድፈካ ኣይኮነን ክሳብ ንሱ ዘሎ ንስኻ መንእሰይ ቅሳነት የብልካን፣ ከይትቅድሞ ክቕድመካ ኢዩ ከይደቀሰ ዝሓደር ዘሎ። ንስኻ ከይትነብር ከጽንተካ ከይደቀሰ ከምዝሓደር ትፈልጥ ኢኻ ካብ ማንም ዝተኸወለ ኣይኮነን። ካብዚ ንስኻ ንኸይትነብር ኢሉ ክጸናጸነካ ዝነብር ዘሎ ዝዓቢ ኣረመን ጸላኢ የብልካን። ስለዚ ካብቲ ዘሎኻዮ ትም ወዲእካ ካብ ሞት ሕየት ስለ ዝሕሸካ ድልዎትካ ፈጽም።

ሓይልታት ትግራይ ካብቲ ዝነበርዎ ቦታ ናብ ከተማ መቐለ ኣትዮም ኣለዉ፣ ህዝቢ ትግራይ ድማ ካብ ውግእ ከሲሩ እምበር ኣይረብሑን ነዚ ተረኺቡ ዘሎ ናይ ውግእ ጠጠው ምባል ዕድል ክጥቀሙሉ ኣለዎም። ካብዚ ዝሓለፈ ኣብ ህዝቢ ዝወረደ ጽገም ተማሂሩ ድማ ነቲ ዝሓሉ ዘሎ ውግእ ከይድገምን ከይቕጽልን ምስ ህዝቡ ተመኻኺሩ ኣብ ንቡር ናብራ ክምለሰን ነቲ ኣብ ነብሱ ዝወዓለ ዓመጽ ብሰላምን ብሕግን ንገበኛታት ከሲሱ ናይ ፍርዲ ዓወት ክረክብ እምነዮሉ። ኮማንድ ፖስት ትግራይ ኣብ ከተማ መቐለ ተመሊሹ ነቲ ኣብ

ትግራይ አጋጣሚ ዘሎ ዓቢ ሽግር ተዓዚቡ ክፈትሕን ከቃልልን ጽቡቕ ኢዩ። ከምቲ ኢሳያስ ካብ ኤርትራ ኣቢይ ካብ ኢትዮጵያ ኣብ ልዕሊ መሪሕነት ትግራይ ቅርሕንቶም ከውጽኡ ተሰማሚዖም ኣብ ውግእ ዝኣተዉ፣ ሕጂ ድማ ኮማንድ ፖስት ትግራይ ከምቲ ናቶም ኣብ ቅርሕንቲ ኣትዩ ኣብ ውግእ ከም ዝኣቱ ኢዩ ዘመልክት ዘሎ፣ ማለት ከምቲ ቃል ወሃቢ መሪሕነት ትግራይ ጌታቸው ረዳ ዝገለጹ እንተኣድለዩና ናብ መሬት ኣምሓራን ናብ ኤርትራን ክንቅጽል ተኸእሎ ኣሎና ዝብሎ። ምሉእ ህዝቢ ትግራይ ካብቲ ዝነበሮ መነባብሮ ተዘናቢሎ፣ ሞይቱ ቆሲሎ ኣብ መሪር ሕሰም ኣሎ፣ እቲ ኣብ ቅድሚ ውግእ ምጅማሩ ኣብ ከተማታት ዝነብር ዝነበረ መንእሰይ ኣብ ጊዜ ውግእ ተሓቢኡ ጸኒሑ ነጻነት ረኺቡ ካብታ መሕብኢት ቦታ ወጺኡ ኣብቲ ዝዓበየሉ ከተማታት ክምለስዩ። እቲ ኣብ ገጠር ዝነብር ዝነበረ መንእሰይ ድማ ኩሉ ከላሽን ከምዝሸከም ገይሮም ኢዮም። እቲ ብረት ዘይሓዘ ተሓቢኡ ዝነበረ መንእሰይ ውግእ ተወዲኡ ናብ ናብርኡ ክጥምትዩ፣ ስርሕ ክደሊ ኢዩ፣ እቲ ብረት ሓዘ ዘሎ መንእሰይ ውግእ ዕማመይ ወዲኤ ኣለኹ ናብራይ ክመርሕ ብረት ተቐበሉኒ ክብልዩ። እዛ ግዜ እዚኣ ንኮማንድ ፖስት ትግራይ ፈታኒት ኢያ፣ ከምታ ኢሳያስ ሕቶ መንእሰይ ኣብ ክንዲ ብሰላም ዝምልሽ ኩሉ መንእሰይ ክኸትት ኩሉ መንእሰይ ኣብ ኣገልግሎት ክኸይድ ብግፋ ጀሚሩ ኣብ ውግእ ኣብ ቤት ማእሰርቲን ስደትን ፋሕ ዘበሎም ከይገብሩ ካብ ህወሽ ስጉምቲ ዝወስዱ መንእሰይ ትግራይ ከም ዘሸግሮም ተረዲኦም ትዕግስቲ ገይሮም ክሓስቡ ይግባእ። ህወሓት ኣብ ኢትዮጵያ ዝለዓለ ስልጣን ሓዘ ከሎ መንእሰያት ኢትዮጵያ ስልጣኑ ከም ዝመንጠሎ ዶ ረሲዔም ኢዮም። ከምቲ ጌታቸው ረዳ ዝበሎ ውግእ ዝቕጽሉ እንተኸይዮም ግን ተጻረርቲ ሓይልታት ውን ነናቶም ብልሓት ከምዘጸውዱ ክርዳኡ ይግባእ።

ኢሳያስ ብዘይ ውግእ ክነብር ስለ ዝይክእል ሎሚ ውን ከም ቀደሙ ዝከኣሎ ሜላታት ክጥቀም ኢዩ። ነቲ ኣብ ውሽጢ ኤርትራ ዝነበረ ሰራዊት ኣብ ቅድመ ግንባር ዶባት ትግራይ ከምጽኦ ኢዩ። ነቶም ካብ ዓውደ ውግእ ትግራይ ዝተመልሱ ድማ ንግዚኡ ኣብ ካልእ ቦታ መዲቡ መሊሹ ኣብ ውግእ ክመልሶም ኢዩ። ኣብዚ ብምልኡ ህዝቢ ኤርትራ ክፈልጦ ዘለዎ ሰራዊት ፈትዩ ወይ ከይፈተወ ብትእዛዝ ሓለፍቱ ሃገሩ ካብ ወራር ከድሕን ትእዛዝ ተቐቢሎ ወተሃደራዊ ተልእኾኡ ክፍጽም ኢዩ። ክቡር ሰራዊት ሃገር ብሕገ ወተሃደራዊ ትእዛዝ ተቐበል እምበር እቲ ዝወሃበካ ትእዛዝ ካብ ግቡእካን ሓላፍነትካን ወጻኢ ምስ ዝኸውን ግን ተሓተቲ እቶም ኣዘዘቲ እምበር ንስኻ ኣይኮንካን። ሓደ ጊዜ ዘይኮነስ በብጊዜ ዝደጋገም ልሙድ ጌጋ ናይ መራሕቲ መሳርሒ ጽላእትኻን ጸላእቲ ህዝብኻን ኢዩ።

ኣብዚ ህምት ዚ ሰራዊት ኤርትራ ካብቲ ብዙሕ ክገብሮ ዘለዎ ክልተ ዓባይቲ ስራሓት ኣብ ቅድሚኡ ቆይሞም ኣለዉ። ቀዳማይ ሃገሩ ካብ ወራር ጸላኢ ክኸላኸል ካልኣይ ድማ ነቲ ሕማም ህዝቢ ዝኸነ ስርዓት ከልግስ ኣይፋል ክብል ኣለዎ። ካብ ኣፍ ሰራዊት ሓንሳእ ኣይፋል ምስተባህለት ነገር ተወዲኡ ማለትዩ። ክቡር ሰራዊት ሃገር ነቲ ናይ ህግደፍ ኣመራርሓ ካብ ሚሊታሪ ስትራተጂ ናብ ሲቪል ትካላዊ ምሕደራ ክትቕይር ናትካ ሓላፍነት ኢዩ።

አብ ውሽጢ ሃገርና ዘሎ ህዝብናን ሰራዊትናን ካባና ካብ አብ ስደት ዘሎና ዘለዎ ትጽቢት ገዢናን ንጹርን ሓገዝ ኢዩ። ስለዚ ኩሉ ህዝብና ካብ ስግኣት ክድሕን፣ ሻቕሎቱ ኣወጊኑ ሕድሕዳዊ እምነት ክህልዎ፣ ድሕነቱ ተሓልዩ ካብ ጸገምን ድንገትን ነጻ ኮይኑ ውሕስነት ክህልዎ፣ ፖለቲካውያን ውድባት፣ ናይ ማስመዲያ ትካላት፣ ምንቕስቓስ ይኣክል፣ ህዝባውያን ማሕበራትን ኩሉ ትም ኢሉ ዘሎ ህዝብን ነቲ ዝነበረን ዘሎን ተርእዮታት ብጽቡቕ ተቐጻጺርና ሓደ ኮንና ድምጽናን ግብርናን ናብ ኤርትራ ሰሪጹ ኣትዩ ነዚ መላኺ ስርዓት ዘልግስ ንጹር ቃልሲ ከነርኢ ናይ ኩልና እምነትን ጻዕርን ክኸውን ይግባእ።

ክቡር ሰራዊትና ክብሪ ሃገርና፣

ክብርን ዝኸርን ንስዑኣትና፣

**ገብረዝጊ ኣፍወርቂ**